

“विदर्भ विकास मंडळ” या अभ्यास
अहवालांकरिता दुसरा हप्त्यापोटी
देय निधी उपलब्ध करून देणेबाबत...

महाराष्ट्र शासन
नियोजन विभाग
शासन आदेश क्रमांक: विविमं २०१६/प्र.क्र.४१/का.१४१६,
मंत्रालय, मुंबई ४०० ०३२.
दिनांक : २० जुलै, २०१८

संदर्भ: नियोजन विभागाचे आदेश क्रमांक: विविमं-२०१६/प्र.क्र.४१/१४१६,
दिनांक १२ जानेवारी, २०१७.

शासन आदेश:

मा. राज्यपाल यांनी वार्षिक योजना २०१६-१७ करिता दिलेल्या निदेशांनुसार विदर्भ विकास मंडळाने हाती घेतलेल्या “वन्य शाकाहारी प्राण्यांपासून होणाऱ्या पीक नुकसानीच्या मूल्यनिर्धारण, निरीक्षण व भरपाईकरिता पर्यायी प्रतिमानाचा अभ्यास” अभ्यासाला नियोजन विभागाच्या दिनांक १२ जानेवारी, २०१७ रोजीच्या आदेशान्वये मान्यता प्रदान करण्यात आली आहे. प्रस्तुत अभ्यास अहवालाकरिता निधी वाटपाकरीता विहित केलेल्या प्रमाणानुसार पहिला हप्ता ४०% (आगाऊ) विदर्भ विकास मंडळास दिनांक १२ जानेवारी, २०१७ रोजीच्या आदेशान्वये वितरित करण्यात आला आहे.

“वन्य शाकाहारी प्राण्यांपासून होणाऱ्या पीक नुकसानीच्या मूल्यनिर्धारण, निरीक्षण व भरपाईकरिता पर्यायी प्रतिमानाचा अभ्यास” या अभ्यास अहवालाच्या माहिती संकलनाचे काम पूर्ण झाले असल्याने दुसरा हप्त्यापोटी देय (४०%) रु.४,५७,०००/- (रु. चार लक्ष सत्तावन्न हजार फक्त) इतकी रक्कम या शासन आदेशान्वये वितरित करण्यात येत आहे.

अभ्यास अहवाल विषय	तज्ञ सदस्य	मंजूर निधी	निधी वितरित	वितरित करावयाचा निधी
			पहिला हप्ता ४०% आगाऊ	दुसरा हप्ता ४०% माहिती संकलनानंतर
वन्य शाकाहारी प्राण्यांपासून होणाऱ्या पीक नुकसानीच्या मूल्यनिर्धारण, निरीक्षण व भरपाईकरिता पर्यायी प्रतिमानाचा अभ्यास	डॉ. कपिल चांद्रायण, तज्ञ सदस्य, विदर्भ विकास मंडळ	११,४२,५००/-	४,५७,०००/-	४,५७,०००/-
एकूण				४,५७,०००/-

२. सदस्य सचिव, विदर्भ विकास मंडळ, नागपूर यांच्याकडून प्राप्त उपयोगिता प्रमाणपत्रानुसार या अभ्यास अहवालासाठी पहिला हप्ता म्हणून प्रदान रु.४,५७,०००/- पेक्षा रु.१,४७,८००/- हा अतिरिक्त खर्च करण्यात आला आहे. या आदेशान्वये दुसऱ्या हप्त्यापोटी उपलब्ध करून देण्यात येत असलेल्या रु.४,५७,०००/- या रक्कमेमधून सदर खर्च रु.१,४७,८००/- समायोजित करण्यात यावा.

३. सदस्य सचिव, विदर्भ विकास मंडळ, नागपूर यांनी “वन्य शाकाहारी प्राण्यांपासून होणाऱ्या पीक नुकसानीच्या मूल्यनिर्धारण, निरीक्षण व भरपाईकरिता पर्यायी प्रतिमानाचा अभ्यास” या अभ्यास अहवालास एकूण रु.११,४२,५००/- इतका निधी मंजूर असून या मंजूर निधीच्या मर्यादेतच अभ्यास अहवालाचा एकूण खर्च होईल याची दक्षता घ्यावी.

४. सदर खर्च “मागणी क्रमांक ओ-१०, ४५१५- इतर ग्रामविकास कार्यक्रमावरील भांडवली खर्च, (००) (०२) वैधानिक विकास मंडळांचा क्षेत्रांतर्गत विकास कार्यक्रम, ५३- मोठी बांधकामे (४५१५ ००३९) (कार्यक्रम)” या लेखाशीर्षाखाली, सन २०१८-१९ या वर्षातील अर्थसंकल्पित तरतूदीतून भागविण्यात यावा.

हा शासन आदेश महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक २०१८०७२०१५१०४२९९१६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(विद्या हम्पय्या)
शासनाचे उप सचिव

प्रति,

१. अपर आयुक्त तथा सदस्य सचिव, विदर्भ विकास मंडळ, नागपूर.
२. डॉ. कपिल चांद्रायण, तज्ञ सदस्य, विदर्भ विकास मंडळ, नागपूर.

प्रत माहितीस्तव:

१. मा. राज्यपाल यांचे सचिव, राजभवन, मुंबई.
२. महालेखापाल (१ व २), लेखा परीक्षा, मुंबई / नागपूर.
३. महालेखापाल (१ व २), लेखा व अनुज्ञेयता, मुंबई / नागपूर.
४. निवासी लेखाधिकारी, मुंबई/ नागपूर
५. निवड नस्ती, का. १४१६, नियोजन विभाग, मंत्रालय, मुंबई.